

૭૯. મને ગમે રે શ્રીનાથજીના ધામમાં

મને ગમે રે શ્રીનાથજીના ધામમાં
દર્શન મંગળાના થાય, વ્હાલો મારો માખણ મીસરી ખાય
દર્શન શણગારના થાય, સુંદર શણગાર સજાવાય
વૈષ્ણવ દર્શન કરવા જાય... મને ગમે રે શ્રીનાથજીના ધામમાં
દર્શન ગ્વાલના થાય વ્હાલો મારો ગાય ચરાવવા જાય
સાથે બળભદ્ર જાય... મને ગમે રે શ્રીનાથજીના ધામમાં
દર્શન રાજભોગના થાય, વિવિધ સામગ્રી ધરાય
વૈષ્ણવો પ્રસાદ લેવા જાય. મને ગમે રે શ્રીનાથજીના ધામમાં
દર્શન ઉત્થાપનના થાય રૂડા શંખનાદ સંભળાય
વૈષ્ણવો દોડી દોડી જાય... મને ગમે રે શ્રીનાથજીના ધામમાં
દર્શન ભોગ આરતીના થાય, વ્હાલો મારો મેવા મીસરી ખાય
વૈષ્ણવો રાજ રાજ થાય.. મને ગમે રે શ્રીનાથજીના ધામમાં
દર્શન શયન આરતીના થાય, વ્હાલો મારો ગિરિરાજ પર જાય
વૈષ્ણવો ભાન ભૂલી જાય.... મને ગમે રે શ્રીનાથજીના ધામમાં

